



ဂကောံသွတ်မန်လညာတ်တို့

Mon Youth Progressive Organization

လိက်လလောင်တြး ဂကောံသွတ်မန်လညာတ်တို့ ခပ်ကိုပရေင်ကလိုက်ကမီ (၈)ပန်မ ပေင် (၁၇)သ့ခံ

ပွဲတဲ ၈ -၈ -၂၀၀၅ ဝံ နှဲတဲ ခမီသင် ညးချင်ကွာန် ကောံ ကွးဘာတအ် အာတ်မိက်လုပ်ပေါ်ပတိုက် သွောံ ဖအိုတ်ကျေံ သွောတ်တုအိုမ္မဲဗောံ၊ သွောံခမံက်ပတိုန် အခေါင်အရာဒီမင်ကရေဇြီပွဲချင်ပို ပေင်(၁၇)သ့ခံတဲ စွတ်သတ္တိလပ် တွဲတောင်တွဲပရေ။ ပွဲပေါ်ပတိုက်ဝံ နကိုဒပ်ပွာန်ပတေ့လွဟ် ပျီပျိုက်ပန်ဂစိုတ်ကျင်တဲ ကွးဘာကောံ ညးချင်ကွာန်ပွဲမဟိုင် ဒးဒုင်ပူဇ်ကျင်လမျီုရ။ ကုအာဇာနဲညးမဆာန်ဂကူ ဒးဒုင်ပူဇ်ကျင် လမျီုပွဲပေါ်ပတိုက်ကို ကောံကောဒဲညးမဆက် လုပ်မင် ပေါ်ပတိုက်တအ်ဂှ် နကိုဂကောံသွတ်မန်လညာတ်တို့ ရှေ့သေ့သွဏာအဲပရေ။

စပွဲနုချင်ပိုဝံဗွဲတဲ ပရေင်ကလိုက်ကမီ (၈) ပန်မ ဟိုတ်ဝံကတိုဒ်ကျင်ဂှ် သွပ်ပရေင်အုပ်ရပ် သွောတ်တု အိုပွာန်ဂှ် ဟိုတ်အခေါင်တုပ်သွဟ် ဂကူကောန်ချင်အရင်ဟံ့မွဲကို၊ အခေါင်ခမံက်ပတိုန် ပရေင်ဂကူဇကုဟံ့မွဲကို သိုက်သွောတ်ဒီမင်ကရေဇြီ ဟံ့မွဲကိုတအ်တဲ ပွတ်ပွာန်ဂှ်သွာန်ကျင်ရ။

ပွဲပရေင်ကလိုက်ကမီဂှ် နကိုဒပ်ပွာန် ဝိန်ရပျီပျိုက်ပန်ဂစိုတ်ကျင်နကိုလွဟ်မာန်ကိုလေပ် စိုတ်ခါတ်လုပ်ပေါ်ပတိုက် မကွတ်ပါ်တိတ်ကျင်နု (၈)ပန်မဂှ် ပျီပျိုက်ကောတ် နကိုလွဟ်မာန်ဟံ့သေင်ရ။ သတ်ပွပ်ဇော်ပွဲ (၈)ပန်မဝံ ဗတိုက်ထရိုဟ် ကျေံ သွောတ်တုအိုပွာန် မ ဆ လ မအုပ်ရပ်ကျင်လပ် ပျိုင်(၂၆)သ့ခံ မာန်သွးဟံ့က ကျောန်ဗဒ်ပေါ်ရဲမာဲ သွက်ဝံ ပတပ်အာကျိပ် ကုသွောတ်ဒီမင်ကရေဇြီဗော်ဇီမာန်ကျင်ရ။ ဝိန်ဂှ်လေပ် ကုညးစူးညးချင်ကွာန်ဇူးလပ်မာဲ ပွဲပေါ်မာဲဂှ် နကို အလိုအသီ န အ ဖ ဟံ့အပ်ကိုအိုရ။ နကိုအလိုအသီပွာန် ဟံ့သွကျင်စွတ်သတ္တိကု သွဟ်ပေါ်ရဲမာဲ သွာံ(၁၉၉၀)ဂှ် သွးဟံ့က ပုမရပ်ကောတ်အရေပ် ကုညးစူးဇူးလပ်မာဲ၊ ပုမပလိုပလာ်ကျေံ ဗော်ပရေင်ချင်ကွာန်၊ ပုမဖံက်ပကပ်မင် အခေါင်အရာမိုဟ်မပတံကို စကာဒြဟတ်ကမ္မောန်ဒဲအဓမ္မ၊ ပွဲတောင်ဖံက်ပလိုသွကောန်သမ္ဘာ၊ ပုဂစိုတ်မိုဟ်ဟံ့မွဲကို ဗဗွဲခပ်တအ် ပိုတဲ ကျောန်သွကျင်မင်ဂှ် ဝံသိုက်ကောတ်ရ။

အတိုင်တင်သ့တုသွတ်ကုလသမဂ္ဂမဖျေံလပ် အပွဲသွာံ(၁၉၉၄) ပိကျိပ်သီကျိတ်တက်ကျာဂှ် ရဲဒစီဒစးတအ် အာတ်မိက်ကျင်မင် အဆက်ဆက်ကိုလေပ် အလိုအသီပွာန် ပါမလေတ်ကျင်တဲ နကိုညးစူး ညးချင်ကွာန်ဇူးလပ်မာဲတအ် ဟံ့ပါလုပ်သွာ် အတိုင်မိုဟ်ညးတအ်စိုတ်ဟေင် ကျောန်သွမင်သဘင်သီကျိ ကောန်ဂကူသွက်အာယုက်ပွာန် ဝံဂှိုင်အာဂှ် နှိဟိုတ်ပရေင်ချင်ကွာန် ဟံ့ညိုင်ဝတ် ကြိုင်မိုဟ်တအ်ရ။

ပြသွာပရေင်ချင်ကွာန် မကြေပ်ဂြတ်မင် ပွဲချင်ပိုတဲဏာအ်ဂှ် နနဲဆိုဂဗတက်ကျာဟေင် သောင်ကဗ္ဗး မာန်ရောင်ဂှ် စိုတ်စိုတ်ရ။ သွာင်နုဂှ် အခေါင်တုပ်သွဟ်ဂကူကောန်ချင်အရင်၊ အခေါင်ဒီမင်ကရေဇြီကောန်ချင်တအ် ချိုက်ပေင်မူးဟေင် ဒက်ပတန်ပရေင်ညိုင်ဝတ်၊ ပရေင်ဖေအ်ဗြေပ်တတက်၊ ပရေင်ဆာန်ကိုန်ညီသွဟ် ဂကူကောန်ချင်အရင်မာန်ရောင်ဂှ် နူကို ဂကောံသွတ်မန်လညာတ်တို့ပို ပတေ့ကောတ်လပ်ရ။

- ၁။ ဟိုတ်ဒ်သံဝံတဲ သွက်ဝံကလေင်ဒက်ပတန်ပရေင်ညိုင်ဝတ်ပွဲချင်၊ ပရေင်ဆာန်ကိုန်ညီသွဟ်ဂကူအလုံချင်မာန်ဂှ်- ဝ။ ညိုင်ဝံဗလးကို အံင်သာန်သုကျိ၊ ခေါန်ထောန်ညု၊ ကောံ သွာပရေင်ချင်ကွာန်အပွဲထိုင်ဂမ္မိုင်။
- ၂။ ပုမထပက်ပွာန်ဒေသဂကူကောန်ချင်အရင်၊ ပွဲတောင်ပွဲတိုရးချင်မန် ပျိုင်ချင်ရေပ်သွင်ကျာဂှ် ညိုင်ဝံဒေအ်ထောံ ပြဟ်ဟ်။
- ၃။ ပုမကျောန်သဘင်သီကျိ ဟံ့မွဲကိုဗဗွဲခပ်ဂှ် ဒေအ်ထောံပြဟ်ဟ်တဲ အတိုင်သ့တုသွတ် ကုလသမဂ္ဂ မဖျေံလပ်ပွဲသွာံ (၁၉၉၄) ဒြဟတ် ပရေင်ချင်ကွာန်ဂမ္မိုင် ညိုင်ဝံပါလုပ်ပွဲပေါ်သီကျိ ပိကျိပ်တက်ကျာမာန်ဂှ် အာတ်မိက်ဏာ အလိုအသီ န အ ဖ ရ။

စွတ်တဲ။ ။ (၈ -၈ -၂၀၀၅) တဲစန်

ကမ္မတီကေင်ကာ
ဂကောံသွတ်မန်လညာတ်တို့